

# طریقہ امتحانات وفاق المدارس

بحمد اللہ جناب نگران اعلیٰ صاحب زید لطفکم

وفاق المدارس العربیہ پاکستان کے ساتھ جناب والا کی پر خلوص ہمدردی کے پیش نظر امتحانی کمیٹی نے آپ کا تقرر نامہ میں درج سنتر کی نگرانی کے لئے بھیت ناظم امتحان (پرنسپل) تقرر کیا ہے۔ آپ کے تعاون کے لئے امتحان کے صحیح طریقے پر انعقاد کی خاطر معاونین کا تقرر کیا گیا ہے جن کی فہرست آپ کی خدمت میں ارسال ہے۔ امید ہے کہ آپ شایان شان طریقہ پر انعقاد امتحان کا انتظام فرمادیں گے، اور کوئی ایسی کوتاہی یا بد عنوانی نہ ہونے دیں گے جس کی وجہ سے وفاق کا یہ امتحان ہدف ملامت بن سکے۔

مفوضہ خدمات کو سر انجام دینے کے لئے "طریقہ کار" درج ذیل ہے، اس میں کوئی بھی وقت یا بُجن حسوس فرمادیں تو قبل از وقت ان کو رفع فرمائیں۔ اور دفتر سے خط و کتابت کا سلسلہ برابر قائم رکھیں۔

سنتر (جامعہ/ امدادیہ مذکورہ کے مہتمم صاحب) کو آپ کے تقرر کی اطلاع دے دی گئی ہے۔ وہ آپ کے قیام و طعام اور راحت و آسائش کا انتظام فرمائیں گے اور امتحان کے انعقاد میں آپ کا مکمل تعاون کریں گے۔

## طریق کار

(۱) امتحان کے نظم و ضبط قائم کرنے کے اصل ذمہ دار آپ ہوں گے۔ دفتر و فاقہ صرف آپ ہی سے خط و کتابت کرے گا۔

سوالیہ پر چہ جات روزانہ پر چہ شروع ہونے سے پہلے آپ کوئی جائیں گے۔ ہر دن کے جملہ درجات کے پر چہ ایک ہی تھیلے میں بند ہوں گے۔ تھیلوں پر لاک کی مہریں لگی ہوں گی۔

(۲) آپ اور آپ کے معاونین کے لئے امتحان سے ایک دن پہلے سنتر امتحان میں بہر صورت پہنچنا لازمی ہے۔

(۳) سنتر میں آپ کے پہنچنے سے قبل جوابی کا پیاس مہتمم صاحب کے پاس پہنچنے چکی ہوں گی۔ آپ ان سے وصول کر کے محفوظ مقام پر رکھ لیں، تاکہ کسی غیر کے ہاتھ نہ لگ جائیں۔

(۴) نشست نمبر چٹوں کو درجہ وار کشف الحضور سے ملا جائے۔ اگر غلطی سے کسی اور سنتر کے نشست نمبر خلط ہوئے ہوں تو آپ خود گتے یا کاغذ سے نشست نمبر چٹ بنا دیں۔ اسی طرح اگر کسی کا نشست نمبر چٹ موجود نہ ہو اور کشف الحضور میں نام موجود ہو یا طالب علم کے پاس روپ نمبر سلپ موجود ہو تو آپ خود ہی اس کا نشست نمبر چٹ بنا دیں۔ اگر ایسا واقعہ پیش آجائے کہ کشف الحضور سنتر میں نہ پہنچ چکے ہوں تو آپ ایک رجسٹر پر طلباء کے روپ نمبر اور نام لکھ کر ان کے سامنے طلباء سے پر چہ وصول کرنے کے بعد دستخط لیا کریں۔ ہر درجہ کے علیحدہ علیحدہ کشف الحضور ترتیب دیں۔

(۵) آپ مہتمم صاحب اور صدر مدرس صاحب کے مشورہ سے کمرہ امتحان کا انتخاب کر لیں۔ کمرہ امتحان کشاوہ روشن اور صاف ہونا

چاہئے۔ اس میں اتنی گنجائش ہو کہ ہر دو طالب علموں کے درمیان اتنا فاصلہ رکھا جائے کہ ایک دوسرے کو کاپی دیکھنے دکھانے، دریافت کرنے اور بتانے کا امکان نہ رہے۔ کمرہ ایسا محفوظ ہونا چاہئے کہ باہر سے کوئی کتاب یا کاغذ نہ پہنچ سکے۔ نہ تلایا جا سکے۔ کمرے کا دروازہ ایک ہوتا بہتر ہے۔ اگر زیادہ ہوں تو کسی ایک دروازہ کو آمد و رفت کے لئے رکھیں اور باقی دروازوں کو بند کر کے ان سے آمد و رفت منوع قرار دے دیں۔ اپنی نشست کے لئے ایسی جگہ کا انتخاب کریں جہاں سے آپ ہر طالب علم پر نگاہ رکھ سکیں۔

(۲) طلباۓ کی نشستیں ایسی ہوئی چاہیں کہ ہر ایک درجہ کے طالب علم کے بعد اسی درجہ کے طالب علم کی نشست نہ ہو بلکہ کسی اور درجہ کے طالب علم کی نشست بنائیں۔ مثلاً عالیہ کے طالب علم کے بعد عالیہ کا نہیں بلکہ خاصہ کے طالب علم کی نشست ہو۔ اور اسی طرح خاصہ کے بعد عالیہ کے طالب علم کی نشست ہو۔ قطار میں ایسی بنائیں کہ ہر دو قطاروں کے درمیان اتنا فاصلہ ہو کہ ایک دوسرے کو آہستہ (زیریب) بھی نہ بتا سکیں۔ امتحانی سنتر میں تپایاں نہ رکھیں۔ طلباۓ کاپی کو سہارا دینے کے لئے امتحانی گتے استعمال کیا کریں۔ گتے صاف ہوں اور ان پر لکھائی وغیرہ نہ کی گئی ہوں۔

(۷) نشست بنانے کے بعد ان پر نشست نمبر چٹ (جو گتے کے بنے ہوئے کارڈ ہیں) رکھ لیں، بشرطیکہ کمرہ امتحان کسی اور مقصد کے لئے استعمال نہ کیا جا رہا ہو ورنہ روزانہ صبح کی نماز کے بعد نشتوں پر نشست نمبر چٹ رکھنے ہوں گے تاکہ طلباۓ آسانی سے اپنی نشستیں معلوم کر سکیں۔

(۸) اس سے فارغ ہو کر آپ کاغذ پر نشتوں کا نقشہ بنائیں۔ اسے اپنے سامنے رکھا کریں۔ اس کی دو مزید نقلیں بنائیں۔ ایک نقل فائل میں لگادیں اور دوسری نقل کمرہ امتحان سے باہر آؤ بیڑاں کر دیں تاکہ طلباۓ باہر سے اپنی نشتوں کا اندازہ لگا سکیں۔ نقشے میں صرف درجہ اور روپ نمبر ہوں۔ طلباۓ کے نام نہ لکھیں۔ نقشہ کی ترتیب کو کسی صورت میں بدلتے نہ دیں اور اگر کوئی طالب علم غیر حاضر ہو تو اس کی جگہ دوسرے طالب علم کو ہرگز بیٹھنے نہ دیں بلکہ اس کی جگہ خالی رہنے دیں۔ اگر کسی ناگہانی آفت کی وجہ سے آپ نقشہ تبدیل کرنے پر مجبور ہو جائیں تو تبدیل شدہ نقشہ کی نقل بھی فائل میں لگادیں، تاکہ بوقت ضرورت اس سے فائدہ اٹھایا جاسکے۔

(۹) پہلے دن امتحان شروع ہونے سے نصف گھنٹہ قبل تمام امیدواران امتحان کو سنتر کے باہر یا سنتر کے اندر جمع کر کے امتحان سے متعلق ہدایات دیں۔ جوابی کارروائی کے سرورق پر لکھے ہوئے تواعد و ضوابط بھی سنائیں اور یہ تاکید فرمادیں کہ ”بطاقہ الکراست“ کے سوا کاپی کے اندر باہر، روپ نمبر یا اور کوئی اشارہ جس سے طالب علم کی شخصیت واضح ہو سکے، ہرگز نہ لکھیں۔

(۱۰) آپ ہر روز جوابی کا پیاس مع زائد مہرشدہ کاغذ فائل انضباطی کارروائی کو سنتر میں مکمل حفاظت کے ساتھ لے جائیں۔ بطاقہ الکراست پر موقع الراتب کے سامنے چھ خانے بنائے گئے ہیں۔ کاپیاں تقيیم کرنے سے پہلے، پہلے دن خانہ نمبر ۱ کے سامنے آپ خود دستخط کریں۔ دوسرے دن خانہ نمبر ۲ میں اور اس طرح روزانہ ترتیب وار دستخط کیا کریں۔

(۱۱) وقت امتحان سے پندرہ منٹ قبل جوابی کاپیاں امیدواروں میں تقسیم کر دیں۔ جوابی کاپیاں تمام درجات کی یکساں ہیں۔ آئک۔

طالب علم کو ایک کاپی سے زائد ہرگز نہ دیں۔

(۱۲) عین وقت امتحان پر معاونین کی موجودگی میں اپنے ہاتھ سے سوالیہ پرچہ جات (جس دن جو پرچہ ہو رہے ہوں) کی سر بند لفافے کی مہریں توڑ کر پرچہ نکال لیں۔ آپ کی انہتائی اہم ذمہ داری ہے کہ پرچہ کھولتے ہی پہلے اسے خوب چیک کر لیں کہ واقعی پرچہ آج ہی کی تاریخ کا ہے۔ ایسا نہ ہو کہ پرلس کی غلطی کی وجہ سے کسی اور کتاب کا پرچہ ان میں خلط ہوا ہو۔ خداخواستہ اگر لفافے میں ایک پرچہ کے ساتھ دوسرا پرچہ پایا جاوے تو کسی طالب علم کو دکھائے بغیر فوراً دوسرا پرچہ کو الگ لفافہ میں بند کر کے محفوظ کر لیں اور صحیح پرچہ تقسیم کر دیں۔ بہر حال تقسیم کرنے سے پہلے ایک ایک کاغذ کو ضرور دیکھ لیا کریں۔ ایسا نہ ہو کہ پرچہ آؤٹ ہو جائے۔ سوالیہ پرچہ معاونین کے ذریعہ تقسیم کیا کریں۔

(۱۳) ہر طالب علم کو پرچہ خود لکھتا ہوگا۔ کاتب کی اجازت نہ ہوگی، البتہ انہیں اور ساقط الیڈ کو کاتب رکھنے کی اجازت ہوگی۔ اس صورت میں کہ آپ کو یقین ہو جائے کہ کاتب ایسے درج کا ہے کہ پرچہ جل کرنے میں بجز لکھنے کے اور کوئی مدرس سے نہیں لی جاسکتی ہے۔

(۱۴) اگر پرچہ سوالات میں کتابت یا طباعت کی کوئی غلطی ہو تو آپ خود اس کی صحیح کر لیں یا صدر مدرس صاحب سے استھواب کر کے تمام طلباء کو بتلادیں تاکہ سب وہی صحیح کر لیں۔

(۱۵) امتحان ہال میں طلباء سے شناختی کارڈ یا رعایتی کارڈ (جو مدرس طلباء کو جاری کرتے ہیں) چیک کر لیا کریں۔ اگر شناختی کارڈ نہ بنے ہوں تو اپنے طور پر دیگر طلباء وغیرہ سے معلوم کر کے یہ اطمینان کر لیا کریں کہ واقعی اصل امیدوار امتحان دے رہے ہیں۔ اگر اصل امیدوار کی جگہ جل سازی سے کوئی دوسرا طالب علم امتحان دے تو اس کو کرہ امتحان سے نکال دیں اور جل سازی میں ملوث دونوں طالب علموں کے بارے میں رپورٹ مرتب کریں اور رپورٹ پر اپنے معاونین کے دستخط کر لیں۔ اگر اس جل سازی میں متعلقہ مدرسہ کے ملوث ہونے کے شواہد میں تو رپورٹ میں اس کی بھی تصریح کر دیں۔

(۱۶) اگر کوئی طالب علم منسون مقدار سے کم داڑھی کٹواتا یا منڈداتا ہے تو اس کو امتحان میں شرکت کی اجازت نہ دیں اور اس کی رپورٹ مرتب کر کے رپورٹ پر اہل مدرسہ کے کسی ذمہ دار کے دستخط بھی کر لیں۔ اگر مدرسہ کا کوئی ذمہ دار شخص موجود نہ ہو تو کم از کم دو معاونین کے دستخط کر لیں۔

(۱۷) خداخواستہ اگر امتحان ہال میں کوئی ہنگامہ یا فساد کرے یا گران سے الجھے تو اس کی بھی رپورٹ مرتب کر کے متعلقہ امیدوار سے دستخط کر لئے جائیں۔ انکار کی صورت میں معاونین سے دستخط کر لیں اور سنتر مدرسہ کے مہتمم یا کسی اور ذمہ دار کے دستخط بھی کر لئے جائیں۔

اگر امتحانی مرکز میں شریک کسی ادارے یا طالب علم کے خلاف کوئی شکایت ہو تو مکمل تحقیق اور اطمینان کے بعد رپورٹ لکھیں۔ سنتر

دو معاون نگرانوں کے اُس پر تقدیمی دستخط بھیت کرائیں۔

(۱۸) دوسرے دن ہر طالب علم سے ورقہ الموافقۃ (رول نمبر سلپ جس کی بناء پر وہ کمرہ امتحان میں بیٹھنے کے مجاز ہیں) وصول کرئے۔ آخری دن کی جوابی کاپیوں کے ساتھ دفتر وفاق کو بھیج دیں۔ اگر کوئی طالب علم پہلے دن نہ لائے تو دوسرے دن ضرور لانے کا حکم صادر فرماؤ۔

(۱۹) کشف الحضور پر روزانہ متعلقہ پرچہ کے خانہ میں طلباء سے جوابی کاپی وصول کرتے وقت دستخط لیا کریں۔ اور غیر حاضر کی غیر حاضری لگائیں۔ نیز سفر سے متعلقہ امور کی یومیہ رپورٹ بھی مرتب کر لیا کریں۔ رپورٹ اگر کسی طالب علم کے بارے میں ہو تو رول نمبر، نام طالب علم، ولدیت، درجہ وغیرہ تفصیل سے لکھیں۔ فائل سے کوئی ورقہ نہ نکالیں۔ اور یہ مکمل فائل آخری دن اپنے علاقے کے مسئول کو الگ رجسٹری کے ذریعہ بھیج دیں۔

(۲۰) وقت گزرنے کا مناسب وقفہ سے اعلان کرتے رہیں۔ خصوصاً آخری گھنٹہ میں ہر پندرہ منٹ بعد اعلان کر لیا کریں۔

(۲۱) عملہ امتحان کے سوا کوئی اور شخص کرہ امتحان میں موجود نہ ہو۔ اگر کوئی غیر قانونی مداخلت یا دنگا فساد کرنے پر اتر آئے اور آپ اسکیلے معاملہ کو نہ سمجھ سکیں تو صدر مدرس اور ہمیتمن صاحب کا تعاوون حاصل کریں۔ پھر بھی اگر آپ کنٹرول نہ کر سکیں تو بذریعہ فون مرکزی دفتر ملکان سے فون نمبر ۶۵۴۹۳۷۲۵-۵۳۹۶۶۵ (۰۶۱) پر یا انظم اعلیٰ وفاق ملکان فون نمبرز: ۵۳۵۷۸۳-۵۳۳۰۷۲۰ سے رابطہ قائم کریں۔

(۲۲) قواعد و ضوابط کی رو سے اگرچہ آپ ایسے امیدواروں کو جو نقل دینے، یعنے یا ان جیسی غیر قانونی حرکات کے مرکب ہوں، مختلف سزا میں دینے کے مجاز ہیں۔ تاہم آپ ایسی حکمت اور حسن تدبیر سے کام لیں کہ ان جرموں اور سزاوں کی نوبت ہی نہ آئے۔

(۲۳) ایک کاپی مکمل ہونے کے بعد اگر امیدوار کو کاغذ کی مزید ضرورت ہو تو اسے ایک کاغذ مزید دے دیں۔ اگر مزید لکھنے کے لئے اور کاغذ کی ضرورت ہو تو دیتے رہیں۔ لیکن ہر کاغذ دیتے وقت امیدوار کا رول نمبر اور درجہ لکھ کر اُس سے اس کے سامنے دستخط لیا کریں۔ مزید کاغذ لینے والوں کی فہرستیں فائل میں لگا دیں۔ نیز اعلان کردیں کہ مخصوص کاپی اور مہرشدہ کاغذ کے علاوہ کسی اور کاغذ پر لکھا ہوا جواب قابل قبول نہ ہوگا۔ طلباء سے یہ بھی کہہ دیں کہ آخر میں زائد کاغذوں کو کاپی کے ساتھ ترتیب سے نہیں کر دیں۔ اگر دوران امتحان کی خاص ضرورت کی خاطر آپ کو باہر جانا پڑے تو کسی کو اپنا قائم مقام بنانے کے لئے جلد از جلد واپس آنے کی کوشش کریں۔

(۲۵) نصف وقت امتحان گزرنے سے قبل کسی سے جوابی کاپی وصول نہ کریں۔ اور نہ کسی کو باہر جانے کی اجازت دیں۔ خواہ پرچہ حل ہی کیوں نہ کیا ہو۔ اور اگر کسی کو ایک جسی واقعہ پیش آئے تو اس سے پرچہ سوالات لے کر باہر جانے کی اجازت دے دیں۔

(۲۶) اگر کسی امیدوار کو دوران امتحان پیش اب کا تقاضا ہو جائے تو کسی معاون کی نگرانی میں قریبی بیت الحلاء میں جانے کی اجازت دیا کریں۔ پانی طلب کرنے پر معاونین کے ذریعہ ان تک پانی پہنچانا چاہئے۔ خود پانی پینے کے لئے اٹھنے یا باہر جانے کی

اجازت ہرگز نہ دیں۔

(۲۷) دوران امتحان اگر کسی سے نقل برآمد ہو جائے تو اس کا روپ نمبر اور درجہ نوٹ کر لیں اور جوابی کاپی وصول کرتے وقت کاپی کے ساتھ نقل لگادیں۔ نیز نقل سے متعلق ایک الگ رپورٹ جس میں طالب علم کا نام اور روپ نمبر اور درجہ درج ہو، مرتب کر کے طالب علم سے اس پر دستخط لے لیں۔ اگر دستخط نہ کریں تو اپنے معاون گرانوں کے دستخط اس رپورٹ پر کارکر فائل میں لگادیں۔

(۲۸) وقت ختم ہونے سے پہلے منٹ قبل اعلان کر دیں کہ اب جوابی کاپیاں زبردستی وصول کی جائیں گی۔ پھر بھی اگر وقت گزرنے پر کوئی طالب علم لکھنا بند نہ کرے تو اس کی جوابی کاپی پر جہاں پر وہ لکھ رہا ہو سرخ پنسل سے دستخط کر دیں۔ کاپی کے اوپر اطلاعی نوٹ ضرور لکھیں۔

(۲۹) طلباء سے جوابی کاپیاں وصول کرتے وقت دیکھ لیا کریں کہ بطاقة الکرامۃ کے جملہ اندر اجاجات درست اور مکمل ہیں یا نہیں۔ اگر غلط یا نامکمل ہوں تو درست کر لیا کریں۔

(۳۰) بطاقة الکرامۃ کے علاوہ اگر کسی امیدوار نے نام یا روپ نمبر لکھے ہوں یا کوئی اشارات یا اعلامات کاپی کے اندر یا باہر لگائے ہوں تو ان کو مٹا دیں۔

(۳۱) جب تمام کاپیاں آپ کے پاس آ جائیں تو روپ نمبروں کی ترتیب سے ہر درجہ کے پرچے علیحدہ رکھیں۔ ہر درجہ کی کاپیوں کو الگ الگ لفافوں میں بند کر کے لاک کی مہریں لگا کر ایک ہی پارسل میں بھیجنیں۔ روپ نمبرز کی ترتیب سے کاپیوں کی ترتیب لازمی ہے۔ اس میں تسامح نہ کریں۔ ہر لفافہ پر ستر کا نام، کتاب کا نام، درجہ اور کاپیوں کی تعداد لکھی ہوئی ہو۔

(۳۲) پارسل کے لئے موٹے کپڑے کے تھیلے، لاک، موم ہتی، سوئی، مضبوط دھاگہ وغیرہ سب ضروریات ستر مہیا کرے گا۔ پارسل کا تھیلا اس طرح بنائیں کہ کاپیاں صحیح طریقہ سے اس میں آ جائیں۔ کاپیاں مروذ کر پارسل نہ بنائیں۔ یعنی کاپیوں کے سائز سے ذرا بڑا کپڑے کا تھیلا بنایا کہ اس میں کاپیاں بند کر دیں۔ ڈاک کے مصارف ستر ادا کرے گا۔ روزانہ کے پرچے اسی دن ہی دفتر وفاق ملٹان کے پہنچ پر بذریعہ رجسٹر پارسل بھیجا کریں۔ اگر دریان میں ڈاک خانہ کی چھٹی کا دن آجائے تو دوسرے دن دوفوں پارسل علیحدہ علیحدہ بھیجنیں۔

(۳۳) امتحان کے آخری دن پہنچ ہوئے سوالیہ پرچے جات، جوابی کاپیاں، کاغذات دفتر کو ضرور ارسال کر دیں۔

(۳۴) پہلے ہی دن اپنے اور معاونین کے سفر خرچ کے مل تیار کر کے رکھ لیں۔ ہماری کوشش ہو گی کہ ایام امتحان میں ادائیگی کر سکیں۔ اگر ایام امتحان میں ادائیگی نہ ہو سکی تو مل سفر خرچ حق الخدمت دفتر "وقاق" ملٹان کو بھیج دیں۔

(۳۵) امتحان متوسط: اگر آپ کے سفر میں درجہ متوسط کے طلباء بھی امتحان دے رہے ہوں تو پہلے چار دن کے اندر کوئی وقت نکال کر ان سے قرآن مجید و تجوید کا امتحان تقریری لے لیں۔ اور فائل میں متوسطہ نتیجہ فارم پر نمبرات کا اندر اراج کر لیں۔

(۳۶) معاون گران: معاون گران طریقہ کار امتحان کے مطابق گران اعلیٰ کی طرف سے مفوضہ امور سرانجام دیں گے۔ گران اعلیٰ

کی ہدایات کے مطابق معاون نگران بھی انتقاد امتحان کے ذمہ دار ہوں گے۔

(۲۷) معلومات و ہدایات متعلقہ طلباء: (۱) رقم الامتحاق (رجسٹریشن نمبر) سے مراد وہ نمبر ہے جس پر طالب علم کا نام پہلی مرتبہ رجسٹر وفاق میں درج ہوا ہے۔ یہ نمبر کبھی نہیں بد لے گا، خواہ طالب علم امتحان میں شریک ہو یا نہ ہو۔ خواہ پاس ہو یا فیل۔ امتحان میں شریک نہ ہونے کی صورت میں رجسٹریشن نمبر سہی رہے گا۔ روپ نمبر ہر امتحان کا الگ ہو گا۔ اس لئے ہر طالب علم کو اپنار جسٹریشن نمبر اپنے پاس محفوظ رکھنا چاہئے۔ رجسٹریشن نمبر (رقم الجمل) نتیجہ کارڈ اور سند پر درج کر دیا جائے گا۔ (۲) رقم الجلوس: (روپ نمبر) سے وہ نمبر سرازیر ہے جس پر کوئی طالب علم امتحان میں شریک ہونے کا مجاز ہوا ہے۔ یہ نمبر طالب علم کے نام کا قائم مقام ہوتا ہے۔ سند ملنے تک دفتر ”وفاق“ سے خط و کتابت اسی نمبر کے حوالہ سے ہوئی چاہئے۔ دفتر طالب علم کو روپ نمبر کے بغیر نہیں پہچان سکے گا۔

(۲۸) ورقہ الموقفۃ (روپ نمبر سلپ) ناظر امتحان کی جانب سے دیا ہوا اجازت نامہ ہے۔ ہر طالب علم کو روپ نمبر سلپ ہمراہ لے کر امتحان گاہ میں جانا چاہئے۔ ناظم امتحان اس سلپ کے بغیر کسی کو امتحان میں شریک نہ ہونے دے گا۔ اسے اس کو بہت خفاہت سے رکھنا چاہئے۔ کمرہ امتحان میں امیدوار کے لئے روپ نمبر سلپ کے ساتھ شاخی کارڈ یا ایڈیشنی کارڈ لانا بھی ضروری ہے۔ جن کے شاخی کارڈ نہ بننے ہوں وہ مدرسہ کے لیٹر پیڈ پر مہتمم صاحب کا مصدقہ تعارف نامہ ہمراہ لائیں۔

(۲۹) قابل موآخذہ جرم اور ان کی سزا میں: جرم اپنی نوعیت کے اعتبار سے مختلف قسم کے ہیں۔ اسی طرح سزا میں بھی: (۱) تاخیر: جو طالب علم تاخیر سے آئے گا اس کو اگلے روز صحیح وقت پر آنے کی تنبیہ کے بعد پر چودے دیا جائے گا۔ جو طالب علم میں منٹ کی تاخیر سے آئے گا، اگر تاخیر کی وجہ معموق اور ستر کے نگران اعلیٰ اس سے مطمئن ہوئے تو پر چودے دیں گے۔ لیکن اس کی کاپی پر نوٹ لکھ دیں گے۔ اس سے زیادہ تاخیر کی صورت میں طالب علم سے باقاعدہ تحریری بیان لے کر اور مہتمم مدرسہ سے اس پر تقدیق کر کے دفتر ”وفاق“ کو اطلاع دیں گے اور کاپی کے ساتھ نوٹ بھی لکھیں گے۔ آدھ گھنٹہ گزرنے کے بعد آنے والے طالب علم کو کمرہ امتحان میں داخل نہ ہونے دیا جائے گا۔ خواہ کوئی بھی عذر کیوں نہ ہو۔ (۲) نگافاد: اگر ایک یا چند طالب علم امتحان میں گڑبرکریں، شور و غل مچائیں یا آپس میں باتیں کریں۔ اگر وہ تنبیہ کے بعد بھی بازنہ آئیں تو نگران اعلیٰ صاحب ان کو کمرہ امتحان سے باہر نکال دینے کے مجاز ہیں۔ اور دفتر ”وفاق“ ان کو آئندہ امتحان دینے سے محروم کر سکتا ہے۔ (۳) نقل

دریافت کرنا: جس طالب علم کے پاس کوئی کتاب، کاپی یا لکھا ہوا پرچہ پایا گیا یا وہ دوسرے سے نقل کرنا یا دریافت کرنا ہوادیکما گیا تو نگران اعلیٰ اس کو کمرہ امتحان سے باہر نکال سکتے ہیں۔ اسی طرح دوسرا طالب علم جو بتلار ہاے یا قصد انتقال کر رہا ہے اس کو بھی کمرہ امتحان سے خارج کیا جاسکتا ہے۔ غرضیکہ نقل کرنا اور کرنا، دریافت کرنا اور کرنا دونوں قابلی موآخذہ جرم ہیں۔ نقل سوالات سے متعلق ہو یا نہ ہو ہر حال میں متعلقہ پرچہ مکمل طور پر كالعدم قرار دیا جائے گا۔ نقل کے بارے میں نگران اعلیٰ ستر کی روپی۔۔۔ پر فیصلہ ہو گا۔ اور اس کے بارے میں کسی بھی درخواست پر کوئی غور نہیں کیا جائے گا۔ (۴) جو طالب علم حکم عدوی

کرے گا یا نگران عملہ کے ساتھ گتائی سے پیش آئے گا، نگران اعلیٰ اس کو کمرہ امتحان سے نکال دینے کے مجاز ہیں۔ اور وفاق اس کو آئندہ امتحان دینے سے روک سکتا ہے۔

(۳۸) سنتر میں پہنچنے کے بعد پہلے دن ہی جوابی کاپیاں سنتر مدرسہ کے ہمیتم صاحب سے وصول کر لیں اور کاپیوں کی تعداد شمار کر لیں۔ اگر طلباء کی تعداد کے مطابق جوابی کاپیاں چھوٹن کے لئے کافی ہیں تو فہما، ورنہ جتنی کاپیاں کم ہوں پہلے دن ہی بذریعہ فون وفاق ملتان سے طلب فرماؤیں۔ تاکہ بروقت آپ تک کاپیاں پہنچائی جاسکیں۔

(۳۹) فائل انضباطی کارروائی میں امتحان سے متعلق مطلوبہ امور کی سمجھیں کریں۔ سنتر اور امتحان سے متعلق جملہ امور کا باقاعدہ فائل کے اندر اندرج کریں۔ متعلقہ امور کے فیصلے کرنے کے لئے امتحانی کمیٹی اور عاملہ کے اجلاس میں یہی فائل پیش کی جاتی ہے۔ اس لئے تمام کارروائی صاف اور تفصیلی ہو۔ فائل سے کوئی ورقہ ہرگز نہ نکالیں۔

(۴۰) حتیٰ المقدور کوشش کی ہے کہ امتحان سے متعلق جملہ امور درست طریقہ سے مرتب کر کے آپ کی خدمت میں پیش کئے جائیں۔ تاکہ آپ کو کوئی بھچن پیش نہ آئے۔ لیکن دفتری عملہ کی کی، بعض مہتممین حضرات کے عدم تعاون، تاخیر سے داخلہ سمجھنے اور دفتر کی شبانہ روز مصروفیت کی وجہ سے بعض امور میں تسلیم اور غلطی واقع ہو جانے کا امکان موجود ہے۔ اسی صورت میں آپ پریشان نہ ہوں۔ کوئی بھی بھچن پیش آجائے، مثلاً کشف الحضور کے اندرج میں غلطی ہو، بعض نام درج نہ ہوں تو آپ ان کو درست کر لیں۔ اس سلسلے میں آپ اپنے معاونین سے تعاون حاصل کر سکتے ہیں۔ چونکہ کشف الحضور کے مرتب کرنے اور سوالیہ پر پہ بند کرنے کے بعد بھی بعض طلباء کو داخلے دیتے جاتے ہیں۔ اس لئے بعض سنتروں میں سوالیہ پر چوں کے کم ہونے کا امکان بھی ہوتا ہے۔ اسی صورت میں پرچہ تقسیم کرنے کے بعد احتیاط کے ساتھ آپ حسب ضرورت پرچہ فونو میٹ کر سکتے ہیں۔ معاون نگرانوں کا تقرر ان سے پیشگی مظہوری لینے کے بعد کیا گیا ہے۔ لیکن پھر بھی اگر کوئی نگران سنتر میں حاضر نہ ہو سکے تو آپ حسب ضرورت مزید نگرانوں کا تقرر کر لیں۔ بہر حال نگران اعلیٰ کا صحن انتظام یہ ہے کہ طلباء کو بھچن کی تفصیلات بتائے بغیر متعلقہ معاملہ خود حل کر لیں۔ اس سلسلے میں آپ با اختیار ہیں۔ بعض دفعہ دفتر وفاق سے رابطہ اور ہدایات حاصل کرنے میں دشواری پیش آتی ہے۔ اس صورت میں سنتر سے متعلق جملہ امور کے سلسلے میں اپنے علاقہ کے مسؤول سے رابطہ کریں۔

والله الموفق والمعین۔

(۴۱) جوابی کاپیاں وغیرہ درج ذیل پتہ پر ارسال فرماؤیں:

دفتر وفاق المدارس العربیہ پاکستان

کچا پھاٹک شیرشاہ روڈ ملتان